



IN-NIĊĊA TAL-MADONNA TA' LORETO

fi Pjazza San Ġorġ - Rabat, Għawdex

Kitba ta' Ġuże Galea

(Hajr lit-Telstar u l-Berqa)



Fil-imghoddi, f'kull raħal ta' Malta u ta' Għawdex, aktar mill-ibliet, l-għadd ta' niċċe fil-kantunieri, jew fi rkejjien ohra, kien akbar u kienu iktar popolari milli huma fi žmienna. Il-bniedem kien anqas sofistikat, kien aktar devot u aktar mehdi bl-affarijiet ta' ruħu, forsi għax ma kellux distrazzjonijiet bħal ma għandna illum.

Fil-qedem nett, qabel ma bdew jibnu l-knejjes kbar, in-niċċa, imwarrba fl-ghelieqi, jew fit-triq, kienet tispira u tkebbes aktar devozzjoni f'qalb il-bniedem. Mill-kittieba qodma ta' l-istorja tal-knisja, ftit huma dawk li taw tagħrif sew kif żviluppatt din jew dik il-knisja, u wisq anqas kienu twebblu jistudjaw kif kienu nibtu hafna minn-niċċe li hawn imxerda fil-gzejjer tagħna.

Il-bdiewa, x'hin ix-xemx tkun ser tmajna, jerfghu l-mohriet u l-ghodda tagħhom, u jgħabbuhom fuq dahar il-hmar jew xi bhima ohra, biex jaqbd u triqthom lejn id-dar. Il-mogħdijiet qalb l-ghelieqi fl-

ahħar kienu jwasslu fuq it-triq tar-raħal. Uħud mill-bdiewa kienu jieqfu taħt il-hajt, jistennew lill-bdiewa ohra jaslu hdejhom, u meta jiltaqghu flimkien, l-ahħar minnhom, kien jibda jghid xi talba ta' hajr lil Alla l-imbieriek, talli kienu għaddew jum iehor, hieni jew imwiegher, skond id-destin tagħna ta' kuljum. U ikoll flimkien, bħal f'għaqda wahda, kienu jgħollu l-hsieb tagħhom lejn il-Hallieq.

Għalhekk, dak il-post, maż-żmien, kien isir bħal tokk fejn il-bwieda, u hadd iehor, kienu jiltaqghu, biex jiddiskutu l-hajja ta' kuljumm, biex jitkelmu dwar il-biegħa u ż-żrieragh, u biex isesku fuq għajrhom.

Imbagħad xi hadd iwaqqaf salib tal-gebel fuq il-post, jonkella jdendel xbiha ta' qaddis mal-hajt, biex dik id-devozzjoni ..aktar tixtered u tinfirex fost dawk li kienu jgħaddu minn dawk l-inħawwi. U kif naqraw fid-dokumenti tal-qedem, uħud minn dawk il-bwieda kienu jhallu fit-testament tagħhom dik ix-xi haġa minn ġidhom, jekk mhux kollox ukoll, biex hemm fuq dak il-post tinbena niċċa tal-gebel, biex jieħdu hsiebha, u biex jixegħlu d-dawl tal-lampa quddiemha. L-atti tan-nutara antiki kollha mimlijin b' dawn it-testamenti.

Kull niċċa għandha l-istorja tagħha, u tistagħgeb kemm tagħrif tiġbor madwara niċċa li tista' timla ktieb bi grajjietha. Dawk in-niċċe kienu kienu jkunu wkoll post għażiż għal hafna, għax minnhom bosta nies kienu jieħdu l-faraġ tagħhom, u jimtlew bis-sabar fil-gwaj li kien ikollhom. Ohrajn kienu jiktbu ġidhom biex flok in-niċċa tinbena kappella, daqsxejn ta' kamra. Hekk kienet żviluppatt dik il-knisja majestuża tal-Madonna ta' Pinu, u hafna ohrajn.

L-istampa tal-lum (referenza għal dik ta' Loreto li hemm qrib il-knisja ta' San Ġorġ, Victoria) turi ritratt ta' niċċa, li sa ftit snin ilu, kient għadha wieqfa biswit sewwa sew il-knisja ta' San Ġorġ, tar-Rabat, ta' Għawdex. Din in-niċċa kienet imsejha bl-isem ta' Loreto, iżda kienu aktar isibuha bl-isem ta' Hili, billi taħtha sew kien hemm bejjiegh il-haxix, b'dak l-isem.

In-niċċa kienet għolja dwar hames jew sitt piedi mill-art, bi skultura mill-isbah fil-gebla Għawdxija. Il-figura tal-Madonna hija bil-wieqfa qegħda ggorr id-dar tagħha, magħrufa bl' isem ta' Loreto, li qed iservi bhala pedestall għall-istatwa tal-Bambin, li qiegħed bil-wieqfa fuqha. Il-figuri kollha f'daqqa donnhom merfughin minn tliet anġli, li qiegħdin



iġorru kollox fuq is-shab, l-istess bhal ma l-anġli kienu ġarrew id-dar ta' Nazareth għall-belt ta' Loreto.

Din in-niċċa mhux minn dejjem kienet hekk, tal-ġebel. Qabel kien hemm tnejn, jew tlieta oħra qabilha, li biż-żmien kienu għamluhom godda. Din in-niċċa kienet twaqqfet hemm hdejn il-knisja ta' San Ġorġ, ftit wara li kienu biddlu l-titular tal-knisja li wara ssejthet Matriċi, għax minn Madonna ta' Loreto, kienu semmewha Santa Marija, li kienet l-istess, iżda bil-mod bdew jikkonfonduwa ma' l-Assunta, u hekk baqgħet sal-lum.

Kien hemm kappella li waqqaf qassis Ruman fuq l-gholja, fiċ-cittadella, u kien iddedikaha lill-Madonna ta' Loreto, f'ġieħ dik ta' l-Italja. Qassis

iehor, Taljan ukoll, kien waqqaf knisja oħra ta' Loreto, fejn jgħidulu tad-Dabrani, fis-sena 1477.

Iżda billi l-paroċċi ta' Ghawdex, l-unika waħda li kien hemm, kienet dik il-knisja ta' San Ġorġ, u l-qassis Taljan, barrani, kien bena dik il-kappella żgħira ta' Loreto. (li ma tantx kienet popolari, għax barranija, u minn barrani) maż-żmien kienet laqget speċi ta' rivalita' benjniethom. Għahelkk ftit aktar minn mitt sena wara l-fondazzjoni tal-kappella, li sa dak iż-żmien saret Matriċi ta' Ghawdex bla hadd ma jaf kif, biex speċi ta' jinku lil ta' San Ġorġ, bnew u waqqfu dik in-niċċa ta' Loreto biswit il-knisja tal-qaddis ta' Lidda..

(Hajr lis-Sur Lorenzo Zahra li għaddilna dan it- tagħrif)

*Il-Festa
t-Tajba
lill-
Poplu
kollu!*

Banka tal-Lottu

Każin tal-Banda - Għajnsielem

Hinijiet tal-Ftuħ:

It-Tnejn:		4.00 pm - 5.00 pm
It-Tlieta:	7.15 am - 10.30 am	4.00 pm - 5.00 pm
L-Erbgħa:	7.15 am - 10.30 am	4.00 pm - 6.00 pm
Il-Hamis:	8.00 am - 9.30 am	4.00 pm - 6.00 pm
Il-Ġimgħa:	7.15 am - 10.30 am	4.00 pm - 6.00 pm
Is-Sibt:	7.15 am - 10.30 am	2.00 pm - 4.00 pm
Il-Hadd:	10.30 am - 11.30 am	

Riċevitur: Neville Vella - Tel: 2156 6740

FRANKIE SALIBA

Ta' Bellin

Building Contractor

Borg Gharib Street, Għajnsielem, Gozo.

Tel / Fax: 21 55 1112 Mob: 9946 3908